

प्रेषक:-

मुख्य सचिव,
उत्तराखण्ड शासन।

प्रेषित:-

अपर मुख्य सचिव/प्रमुख सचिव/सचिव, राजस्व, वन एवं पर्यावरण, ऊर्जा, श्रम, औद्योगिक विकास, आवास, वित्त (वाणिज्य कर), शहरी विकास, गृह, पर्यटन, विधि एवं न्याय, पेयजल, खाद्य एवं नागरिक आपूर्ति, लोक निर्माण विभाग, उद्यान, सिंचाई एवं स्वास्थ्य तथा परिवार कल्याण उत्तराखण्ड शासन।

2. निदेशक उद्योग/प्रबन्ध निदेशक सिडकुल।
3. सदस्य सचिव, उत्तराखण्ड प्रदूषण नियंत्रण बोर्ड।
4. राज्य सूचना विज्ञान अधिकारी एन.आई.सी।

विषय:- एकल खिड़की पोर्टल के माध्यम से निवेश से सम्बंधित समस्त विभागों को प्राप्त ऑन-लाईन /ऑफ-लाईन आवेदनों के अनुश्रवण (Monitoring) किए जाने विषयक।

महोदय/महोदया,


राज्य में निवेशकों को त्वरित एवं समयबद्ध रूप से सभी प्रकार की अनापत्तियां/स्वीकृतियां आदि एक ही स्थान से जारी करने के उद्देश्य से राज्य में "एकल खिड़की सुगमता एवं अनुज्ञापन अधिनियम-2012" लागू किया गया है। अधिनियम के ऑन-लाईन क्रियान्वयन हेतु www.investuttarakhand.com के नाम से ऑन-लाईन पोर्टल तैयार किया गया है। मार्च 2016 से राज्य/जिला प्राधिकृत समिति द्वारा इस पोर्टल के माध्यम से ही निवेश प्रस्तावों पर स्वीकृति प्रदान की जा रही है।

2. प्राधिकृत समिति से प्रस्तावों की स्वीकृति के पश्चात् निवेशक को विभागों से वास्तविक स्वीकृतियां/अनापत्तियां प्राप्त करनी होती हैं। सम्बंधित स्वीकृतियों/अनापत्तियों की समयबद्ध ऑन-लाईन प्राप्ति सुनिश्चित किए जाने के उद्देश्य से प्रमुख विभागों, जो अपने विभागीय पोर्टल के माध्यम से ऑन-लाईन सेवाएं प्रदान कर रहे हैं, को उक्त पोर्टल पर इंटीग्रेट किया गया है तथा उनके द्वारा प्रदान की जा रही सेवाओं की ऑन-लाईन मॉनीटरिंग तथा समीक्षा प्राधिकृत समितियों द्वारा निरन्तर की जा रही है परन्तु कुछ विभागों द्वारा अभी भी मैनुअली/ऑफ-लाईन आवेदनों की प्राप्ति की जा रही है। फलस्वरूप ऐसे आवेदन पत्रों की प्राप्ति की स्पष्ट जानकारी न तो निवेशक को मिल पाती है न ही प्राधिकृत समितियों द्वारा ऐसे आवेदन पत्रों की समीक्षा सम्भव हो पा रही है। राज्य में आने वाले सभी प्रकार के निवेश प्रस्तावों को एकल खिड़की पोर्टल के माध्यम से प्राप्त किए जाने के क्रम में मुख्य सचिव स्तर से भी शासनादेश सं० 1335 दि० 11 अगस्त, 2016 द्वारा निर्देशित किया जा चुका है।

3. राज्य में ईज ऑफ डूइंग बिजनेस कार्यक्रम के अन्तर्गत निवेश से सम्बंधित सभी ऑन-लाईन/ऑफ-लाईन आवेदनों की वास्तविक समय स्थिति (Real Time Status) की जानकारी प्राप्त


किए जाने के उद्देश्य से एकल खिड़की पोर्टल पर एक व्यवस्था विकसित की गयी है। इसके अन्तर्गत सभी ऐसे विभागों, जो ऑफ लाईन/मैनुअली सेवाएं प्रदान कर रहे हैं, को सभी स्वीकृतियों/अनापत्तियों के आवेदन नोडल एजेंसी के माध्यम से ऑन-लाईन अपलोड कर प्रेषित किए जायेंगे। इसके लिए आवेदक को ऑफ लाईन/मैनुअली सेवाएं प्रदान करने वाले विभागों के आवेदन स्कैन करने के पश्चात् एकल खिड़की पोर्टल पर अपलोड करने की सुविधा होगी तथा सम्बंधित विभाग द्वारा प्राप्त आवेदनों की स्थिति एकल खिड़की पोर्टल पर दर्ज करनी होगी, जिससे राज्य में निवेश के प्रस्तावों पर प्राधिकृत समितियों के अनुमोदन के पश्चात् विभागों द्वारा प्रदान की जाने वाली सेवाओं को एकल खिड़की सुगमता एवं अनुज्ञापन अधिनियम के सुसंगत प्राविधानों के अन्तर्गत समयवद्ध आधार पर जारी करने की कार्यवाही सुनिश्चित की जा सकेगी। इस व्यवस्था के अन्तर्गत सभी सम्बंधित विभागों को पूर्व में कॉमन एप्लीकेशन फॉर्म पर सहमति/टिप्पणी हेतु उपलब्ध कराए गए लॉग-इन आईडी0 पर ही सेवाओं की प्राप्ति से सम्बंधित प्रास्थिति दर्ज करने की सुविधा होगी।

अतः मेरा अनुरोध है कि आप अपने स्तर से जारी की जाने वाली सेवाओं तथा विभागाध्यक्षों एवं अन्य विभागीय अधिकारियों के स्तर से जारी की जाने वाली सभी प्रकार की निवेश-संबंधी (Investment Related) सेवाओं से सम्बंधित आवेदनों पर आवश्यक कार्यवाही एकल खिड़की पोर्टल के माध्यम से ही सम्पादित करने का कष्ट करेंगे तथा अपने स्तर से सम्बंधित विभागीय अधिकारियों को भी निर्देशित करने का कष्ट करेंगे।


(जितेंद्र कुमार सिंह)
मुख्य सचिव

प्रतिलिपि:

- 1 निजी सचिव, मुख्य सचिव को मुख्य सचिव महोदय के अलोकनार्थ।
- 2 समस्त सम्बंधित विभागाध्यक्ष।
- 3 समस्त जिलाधिकारी उत्तराखण्ड।


(मनीषा पंवार)
प्रमुख सचिव